

வார விடுமுறையையொட்டி களை கடைய கன்னியாகுமரி!

கன்னியாகுமரி, ஜன. 14-
வார விடுமுறையின் கடைசி நாளை யொட்டி கன்னியாகுமரியில் காலையில் இருந்தே அதிகளவில் சுற்றுலா பயணிகள் குவிந்தனர்.



அதைத் தொடர்ந்து காலை 8 மணி ஆனதும் சுற்றுலா பயணிகளின் கவனம் பூம்புகார் கப்பல் போக்குவரத்து கழகம் நோக்கி திரும்பியது. கடலின் நடுவே உள்ள விவேகானந்தர் மண்டபம், திருவள்ளூர் சிலை, கண்ணாடி பாலத்தை கண்டுக்கி படகில் செல்ல டிக்கெட் எடுக்க பூம்புகார் கப்பல் போக்குவரத்து கழக வளாகத்தில் நீண்ட வரிசையில் காத்திருந்தனர்.

பின்னர் டிக்கெட் எடுத்து படகில் விவேகானந்தர் மண்டபம், கண்ணாடி பாலம், திருவள்ளூர் சிலை பகுதிகளுக்குச் சென்று சுற்றிபார்த்தனர்.

பொங்கல் சிறப்பு பேருந்துகளில்

2 நாள் 2.50 லட்சம் பேர் பயணம்!

சென்னை, ஜன. 14-
பொங்கல் சிறப்பு பேருந்துகளில் இரண்டு நாட்களில் 2.47 லட்சம் பேர் பயணம் செய்துள்ளதாக போக்குவரத்துத் துறை தெரிவித்துள்ளது. பொங்கல் பண்டிகையை கொண்டாட சொந்த ஊர்களுக்குச் செல்லும் மக்களுக்காக ஆண்டுதோறும் தமிழக அரசு சார்பில் சிறப்பு பேருந்துகள் இயக்கப்படும்.

இந்த பேருந்துகளில் 1 லட்சத்து 26,180 பயணிகள் பயணம் மேற்கொண்டுள்ளனர், கடந்த ஜன.9 மற்றும் 10 ஆகிய 2 நாட்களில் மொத்தம் 5,510 பேருந்துகள் இயக்கப்பட்டு, 2 லட்சத்து 47,180 பயணிகள் பயணம் மேற்கொண்டதாக போக்குவரத்துத் துறை தெரிவித்துள்ளது.

இதுவரை சென்னையிலிருந்து 2 லட்சத்து 18,900 பயணிகள் முன்பதிவு செய்துள்ளதாக போக்குவரத்துத் துறை அதிகாரிகள் தெரிவித்தனர்.

நாடுகளும் கடல்களும் நம்மைப் பிரித்தாலும்

மொழியும் இனமும் உணர்வால் நம்மை இணைக்கிறது!

‘அயலகத் தமிழர் தினம் – 2026’ விழாவில் முதல்வர் மு.க.ஸ்டாலின் பெருமிதம்!

சென்னை, ஜன. 14-

“நாடுகளும் கடல்களும் நம்மைப் பிரித்தாலும் மொழியும் இனமும் உணர்வால் நம்மை இணைக்கிறது” என்று முதல்வர் மு.க.ஸ்டாலின் அவர்கள் ‘அயலகத் தமிழர் தினம் – 2026’ விழாவில் உரையாற்றும் போது பெருமிதத்துடன் கூறினார்.

முதல்வர் மு.க.ஸ்டாலின் அவர்கள் நேற்று முன்தினம் (12.1.2026) சென்னை, நந்தம் பாக்கம், சென்னை வர்த்தக மையத்தில் அயலகத் தமிழர் நலன் மற்றும் மறுவாழ்வுத் துறை சார்பில் நடைபெற்ற “அயலகத் தமிழர் தினம் – 2026” விழாவில், அயலகத் தமிழர் களுக்கு விருதுகளை வழங்கி, ஆற்றிய உரை வருமாறு:-

அயலகத் தமிழர் தினம் 2026 விழாவில் கலந்துகொண்டு சிறப்பித்துக் கொண்டிருக்கக் கூடிய உங்கள் அனைவருக்கும் என்னுடைய அன்பான வணக்கம்.

தாய் மண்ணான தமிழ் மண்ணிற்கு வந்த திருக்கக்கூடிய உங்கள் எல்லோருக்கும் அயலகத் தமிழர் நாள் வாழ்த்துகளைச் சொல்லி, புத்தாண்டு வாழ்த்துகளையும், தமிழர் திருநாளாம் பொங்கல் வாழ்த்துகளையும் சொல்லி, வருக! வருக! வருக! என வரவேற்கிறேன்!

தமிழ்நாட்டின் முதலமைச்சராக மட்டுமல்ல, உங்களின் உடன்பிறப்பாக நான் வரவேற்க கடமைப்பட்டிருக்கிறேன். உலகின் பல நாடுகளிலும், இந்தியாவின் மற்ற மாநிலங்களிலும், தமிழர்களான நீங்களும், உங்களின் குடும்பத்தாரும், பல முக்கிய பொறுப்புகளிலும், நல்ல நிலையிலும் இருப்பதை நினைத்து நான் பெருமைப்படுகிறேன்! மகிழ்ச்சி அடைகிறேன்!

யாராலும் பிரிக்க முடியாத தமிழினச் சொந்தங்கள்!

ஒவ்வொரு ஆண்டும் ஜனவரி மாதம் நீங்கள் எல்லோரும், உங்கள் சொந்தங்களைப் பார்க்க தமிழ்நாட்டிற்கு வருகிறீர்கள். நாம் எல்லோரும் எத்தனாலும், யாராலும் பிரிக்க முடியாத தமிழ்ச் சொந்தங்கள்! தமிழினச் சொந்தங்கள்! இது பல்லாயிரம் ஆண்டு காலத்து சொந்தம். இன்னும் பலப்பல ஆண்டு தொடர இருக்கின்ற சொந்தம். நாடு



முதலமைச்சர் மு.க. ஸ்டாலின் அவர்கள் நேற்று முன்தினம் (12.1.2026) நந்தம்பாக்கம், சென்னை வர்த்தக மையத்தில் நடைபெற்ற அயலகத் தமிழர் தினம் – 2026 விழாவில், அயலகத் தமிழர் நலன் மற்றும் மறுவாழ்வுத் துறை மற்றும் தமிழ் இணையக் கல்விக் கழகம் இணைந்து செயல்படுத்தும் தமிழ் மணம் திட்டத்தின் கீழ் அயலகத் தமிழ் குழந்தைகளுக்குத் தமிழ் கற்பிக்க தேர்ந்தெடுக்கப்பட்டுள்ள ஆசிரியர்கள் – திருமதி பிரியா கிருஷ்ணன் (இந்தோனேசியா), திருமதி அனிரா (இந்தோனேசியா), திருமதி சப்புலேசமி வீரபத்திரன் (இந்தோனேசியா), திருமதி ஜெனியர் டிக்கா (இந்தோனேசியா), திருமதி உமாராணி (சிவெல்ஸ்), திருமதி இந்திரா (தான்சானியா), திருமதி நந்தினி சிராஜ்தின் (ஃபிஜி), திருமதி செல்வமுத்துமாரி (ஃபிஜி), விஜயகுமார் (உகாண்டா) மற்றும் செல்வி ஜெயந்தமலர் (மாலாவி) ஆகியோருக்கு பணி நியமன ஆணைகளை வழங்கினார். இவ்விழாவில், சிறுபான்மையினர் நலன் மற்றும் வெளிநாடு வாழ் தமிழர் நலத்துறை அமைச்சர் எஸ்.எம். நாசர் உள்ளிட்ட அமைச்சர் பெருமக்கள், நாடாளுமன்ற, சட்டமன்ற உறுப்பினர்கள், தலைமைச் செயலாளர் நா.முருகானந்தம், பொதுத் துறை செயலாளர் திருமதி ரீட்டா ஹர்ஷ் தக்கர், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்துகொண்டனர்.

களும், கடல்களும் நம்மைப் பிரித்தாலும், மொழியும், இனமும் நம்மை உணர்வால் இணைக்கிறது!

சிறப்பாகச் செயல்படக் கூடிய ஆற்றல் படைத்தவர் அமைச்சர் நாசர்!

70 நாடுகளில் இருந்தும், இந்தியாவின் பல வேறு மாநிலங்களில் இருந்தும் நீங்கள் அனைவரும் வந்திருக்கிறீர்கள். தமிழர் திரு

நாளாம் பொங்கல் நேரத்தில் இந்த மாபெரும் தமிழர் ஒன்று கூடக்கூடிய மக்கள் கடலை சிறப்பாக ஏற்பாடு செய்திருக்கிறீர்கள். ஏற்பாடு

செய்திருக்கக்கூடிய அயலகத் தமிழர் நலத் துறை அமைச்சர் நாசர் அவர்களுக்கும், துறை அதிகாரிகளுக்கும் என்னுடைய பாராட்டுகள்! வாழ்த்துகள்!

நம்முடைய நாசர் அவர்களைப் பற்றி சொல்ல வேண்டும் என்றால், கொஞ்சம் சத்தமிடுவார்! ஆனால் வேலை நடைபெறும். ஒரு வேலையை அவரிடத்தில் ஒப்படைத்தால், நாம் எதிர்பார்த்ததை விட சிறப்பாக செய்யக்கூடிய ஆற்றல் பெற்றவர் நம்முடைய நாசர் அவர்கள். நேற்றிலிருந்து நிகழ்ச்சியைப் பற்றி நீங்கள் கொடுத்த பேட்டியை பார்க்கும் போது, நாசர் தன்னுடைய பணியை சிறப்பாக செய்து ‘பூவு’ செய்துவிட்டார்.



நூற்றாண்டுகளுக்கு முன் தங்களின் தாய் மண்ணான தமிழ்நாட்டில் இருந்து, பல்வேறு காரணங்களுக்காக, வாய்ப்புகளுக்காக புறந்து சென்றவர்கள் உங்கள் முன்னோர்கள். அவர்களை வாழ்க்கை தேடிச் சென்றவர்கள் என்று சொல்வதைவிட, அந்தந்த நாடுகளை வளப்படுத்த சென்றவர்கள் என்று சொல்வது தான் பொருத்தமாக இருக்கும். தாங்களும் வளர்ந்து, தங்களின் உழைப்பால் அந்த நாட்டையும் வளப்படுத்தி இருக்கிறார்கள். அதற்கு சிறந்த சான்று நீங்கள்தான்! வெளிநாட்டில் வாழ்ந்தாலும், தமிழ்நாட்டை மறக்காதவர்களாக நீங்கள் இருக்கிறீர்கள். அதனால்தான், தமிழ்நாட்டில் வாழும் தமிழர்களுக்கு நன்மை செய்வதை போலவே, அயல்நாட்டுத் தமிழர்களுக்கும் சகோதரனாக இருந்து நம்முடைய திராவிட மாடல் அரசு செயல்பட்டுக் கொண்டு வருகிறது.

தொடர்ச்சி 4ஆம் பக்கம்



“சுயமரியாதைச் சுடர் கீரை. ஆ. தமிழ்ச்செல்வன் அவர்களின் 91வது பிறந்த நாளை முன்னிட்டு புதுக்கோட்டை மாவட்ட தி.மு.க. அலுவலகம் பெரியண்ணன் மாளிகை கீரை. தமிழ்ச்செல்வன் அவைக் கூடத்தில் அவரது திருவுருவப் படத்திற்கு மாவட்ட கழகத்தின் சார்பில் மாவட்டச் செயலாளர் கே.கே. செல்லபாண்டியன் தலைமையில் அமைச்சர் எஸ். ரகுபதி பிற்படுத்தப்பட்டோர் நலத்துறை அமைச்சர் சிவ. வீ. மெய்யநாதன் முன்னாள் மாநிலங்களவை உறுப்பினர் எம்.எம்.அப்துல்லா, முன்னாள் சட்டமன்ற உறுப்பினர்கள் கவிச்சுடர், கவிமணிப்பித்தன், இளைய மன்னர் கார்த்திக் தொண்டைமான், டாக்டர் வை.முத்துராஜா எம்.எஸ்.ஏ., அசோக் பாண்டியன், அரு.வீரமணி, கமதியழகன், S.S.கருப்பையா, கே.எஸ். சந்திரன், மு.க. ராமகிருஷ்ணன், மேயர் திலகவதி செந்தில், துணை மேயர் மு.லியாகத் அலி, வே.ராஜேஸ், பொதுக்குழு உறுப்பினர்கள் R.செல்லதுரை, CRV. சித்ரா மற்றும் பலர் கலந்து கொண்டனர்.

திருவாரூர் மாவட்டத்தில் திராவிடப்பொங்கல் விளையாட்டுப்போட்டிகள்!

இறுதிப்போட்டிகளை பூண்டி.கே.கலைவாணன் தொடங்கிவைத்தார்!

ஆயிரம் வீரர்கள் - வீராங்கனைகளுக்கு அறுசுவை உணவு!

திருவாரூர், ஜன.14-
திருவாரூர் மாவட்ட தலைமை விளையாட்டு அரங்கத்தில் மாவட்டம் முழுவதும் ஒன்றிய, நகர பகுதிகளில் நடைபெற்ற திராவிட பொங்கல் விளையாட்டுப் போட்டிகளில் வெற்றி பெற்ற அணிகளுக்கான இறுதிப்போட்டிகள் நடைபெற்றன. மாவட்ட செயலாளர் பூண்டி கே.கலைவாணன் எம்.எஸ்.ஏ. தலைமையேற்று தொடங்கிவைத்த இந்த போட்டிகளில் பங்கேற்றவர்கள் மற்றும் நடுவர்கள்,

கபடி, கோகோ, கைப்பந்து என ஆண், பெண் இருதரப்பினருக்கும் தனித்தனியாகவும் ஆண்களுக்கு கிரிக்கெட் போட்டிகள் என நடைபெற்றன. மாவட்ட செயலாளர் பூண்டி கே.கலைவாணன் எம்.எஸ்.ஏ. தலைமையேற்று தொடங்கிவைத்த இந்த போட்டிகளில் பங்கேற்றவர்கள் மற்றும் நடுவர்கள்,

தோரை மாவட்ட விளையாட்டு மேம்பாட்டு அணி அமைப்பாளர் எம்.என். ராஜா வரவேற்றார். மாவட்ட, ஒன்றிய, நகர நிர்வாகிகள், தேர்தல் பொறுப்பாளர்கள், தலைமைச் செயற்குழு உறுப்பினர்கள் முன் விலை ஏற்றனர். போட்டிகளில் பங்கேற்ற வீரர்கள், வீராங்கனைகள் மற்றும் நடுவர்கள்,

ஆசிரியர்கள், பார்வையாளர்கள் என ஆயிரம் பேருக்கு திருவாரூர் மாவட்ட திருமதி சார்பில் அறுசுவை உணவுகள் வழங்கப்பட்டன. ஒவ்வொரு போட்டிகளில் வெற்றிபெறும் முதல் மூன்று அணிகளுக்குத் தலா ரூ.20,000, ரூ.15,000, ரூ.10,000 என பரிசுத் தொகைகளும், வெற்றி கோப்பைகளும், வெற்றி பதக்கங்களும் வழங்கப்பட்டன.

டன. முடிவில் மாவட்ட விளையாட்டு மேம்பாட்டு அணி துணை அமைப்பாளர் வி.ஆர்.என்.பன்னீர் நன்றி கூறினார்.

விளையாட்டு மேம்பாட்டு அணி அமைப்பாளர் எம்.என்.ராஜா, துணை அமைப்பாளர்கள் பி.இளவரசன், பி.எழில், தி.விமல் ராஜ், ஜி.ஜி.எஸ்.ஜாகிர் அசேன், பி.ஜி.ஆர்.ராஜா ராம், ஜி.கோபிநாத், பி.பத்மபிரசாத் ஆகியோரின் ஒருங்கிணைப்பின், சார்பு அணிகளின் அமைப்பாளர்கள் புலவர் எண்கண்மணி, பகலவன், அரவிந்த், ராஜ், என்கிற கருணாநிதி ஷோபா கணேசன், மீனாட்சி சூர்ய பிரகாஷ், ஆர்.வி.ஆனந்த், விமலபாலு உள்ளிட்டோர்கள் பங்கேற்றனர்.



புதுக்கோட்டை மாவட்ட ஆட்சியர் அலுவலகக் கூடரங்கில், அனைத்துத் துறை சார்ந்த திட்டங்களின் முன்னேற்றம் குறித்த ஆய்வுக் கூடம், இயற்கை வளங்கள் துறை அமைச்சர் எஸ்.ரகுபதி, பிற்படுத்தப்பட்டோர் நலத்துறை அமைச்சர் சிவ.வீ. மெய்யநாதன் ஆகியோர் தலைமையில், மாவட்ட ஆட்சித்தலைவர் திருமதி.மு.அருணா முன்னிலையில் 10.01.2026 அன்று நடைபெற்றது. உடன் புதுக்கோட்டை மாநகராட்சி மேயர் திருமதி.திலகவதி செந்தில், மரு.வை.முத்துராஜா எம்.எஸ்.ஏ., முன்னாள் அரசு வழக்கறிஞர் கே.கே.செல்லப்பாண்டியன், மாவட்ட வருவாய் அலுவலர் அ.கோ.ராஜராஜன், மாவட்ட ஊரக வளர்ச்சி முகமை திட்ட இயக்குநர் திருமதி பா.ஜெயசுதா மற்றும் அனைத்துத்துறை அரசு அலுவலர்கள் பலர் உள்ளனர்.